

पाली में एल.एन. मंत्री ने बांगड़ अस्पताल का निरीक्षण किया

पाली,(नि.सं.)। पाली जिला कलैक्टर एलएन मंत्री ने आज शनिवार को बांगड़ अस्पताल का निरीक्षण किया और जायजा लिया।

इस दौरान उन्होंने द्वारा विभिन्न वाडों में जाकर जायजा लिया साथ ही वहां मरीजों एवं उनके रिश्तेदारों से अस्पताल की व्यवस्था के बारे में जानकारी ली और आवश्यक दिशा निर्देश दिये।

जिला कलैक्टर मंत्री ने इस अवसर पर बांगड़ अस्पताल में चल रहे सीवरेज लाइन के कार्यों की समीक्षा की तथा ठेकेदार को 30 मई तक कार्य पूर्ण करने को कहा गया। साथ ही रेड क्रॉस के सदस्यों, बांगड़ हॉस्पिटल की अधीक्षक, पीडब्ल्यूडी केईन एक्सईएन सिविल एवं इलेक्ट्रिकल इंजीनियर एवं सीवरेज लाइन के ठेकेदार के साथ मीटिंग ली गई।

उन्होंने बांगड़ अस्पताल में पीडब्ल्यूडी द्वारा कराया जा रहे रिनोवेशन कार्य की जानकारी ली व आवश्यक निर्देश दिये।

जिला कलैक्टर ने इस अवसर पर बांगड़ अस्पताल में रेड क्रॉस की



पाली जिला कलैक्टर एलएन मंत्री ने बांगड़ अस्पताल का निरीक्षण किया।

सहायता से लगाए गए टंडे पानी की प्याऊ का उद्घाटन भी किया तथा रेड क्रॉस द्वारा कराए गए कार्यों की प्रशंसा की। कार्यक्रम में पूर्व विधायक ज्ञानचन्द

पारख भी मौजूद रहे।

उन्होंने अस्पताल के अधीक्षक डॉक्टर हजारीमल चौधरी द्वारा कराए गए लू तापघात की व्यवस्था के बारे में

जानकारी ली तथा आवश्यक सुझाव दिए। रेड क्रॉस के अध्यक्ष जिनेंद्र जैन, डॉ जेपी उदावत, जगदीश गोयल आदि मौजूद रहे।

शिक्षक संघ शेखावत मांगों के लिए करेगा संघर्ष

जालोर, (कासं)। राजस्थान शिक्षक संघ (शेखावत) की प्रांतीय कार्यकारिणी के निर्णयानुसार स्थाई स्थानांतरण नीति के द्वारा अक्लिंव अध्यापकों के न्यायपूर्ण स्थानांतरण करने, बकाया पदोन्नति पूर्ण करने, शिक्षकों को गैर शैक्षणिक कार्यों से मुक्त करने तथा शिक्षाघाती राष्ट्रीय शिक्षा नीति की पुन समीक्षा करने,आदि मुद्दों को लेकर राज्य के शिक्षक संघर्ष के मैदान में उतरेंगे।

प्रदेश महामंत्री उपेन्द्र शर्मा ने बताया कि राज्यव्यापी आंदोलन कार्यक्रम के अंतर्गत विभिन्न चरणों में आंदोलन किया जाएगा और राज्य भर से शिक्षक वाहन जत्थों से कूच प्रारम्भ करेंगे और पैदल मार्च करते हुए राजधानी के चारों दिशाओं से सरकार को घेरेंगे। उन्होंने कहा कि आन्दोलन के प्रथम चरण में संपन्न 21 तथा 22 अप्रैल को प्रदेश के जिला मुख्यालयों पर जिला कलेक्टरों से माध्यम से सरकार को ज्ञापन और चेतावनी दे चुका है। आन्दोलन के द्वितीय चरण में 1 मई 2025 को जिला मुख्यालयों पर विशाल प्रदर्शन किये जायेंगे।

इसी प्रकार अखिल भारतीय राज्य सरकारी कर्मचारी संयुक्त महासंघ के राष्ट्रीय आन्दोलन पर संगठन 20 मई को राष्ट्रव्यापी हड़ताल कार्यक्रम में पूरी ताकत और गर्मजोशी से शामिल होते हुए अन्य संपन्नों के साथ एक बार पुनः विरोध प्रदर्शन करेगा। तथा सभी जिला मुख्यालयों पर कलेक्टरों से माध्यम से ज्ञापन दिये जायेंगे। यदि सरकार ने समय रहते शिक्षकों की वाजिब समस्याओं का समाधान नहीं किया तो संगठन आन्दोलन को तेज करते हुए तृतीय चरण में 21 मई को हर संभाग से वाहन जत्थों द्वारा शिक्षकों का राजधानी जयपुर की ओर कूच को सफल बनाने के लिए संभाग की सभी तहसीलों में जाकर शिक्षकों को एकजुट करेगा। तथा 26 मई को संभाग के सभी जत्थे सीकर, किशनगढ़, टोंक तथा दौसा में पहुँच कर जयपुर कूच की तैयारी करेंगे। 27 मई को सीकर, किशनगढ़, टोंक तथा दौसा से शिक्षक जयपुर पैदल कूच करेंगे।

सार-समाचार ‘जस जालोर रो’ का आयोजन आज

जालोर, (कासं)। 714 वर्ष पूर्व जालोर की धरती पर हुए महाराजा काह्लदेव एवं अलाउद्दीन खिलजी के मध्य हुए ऐतिहासिक युद्ध की वर्षगांठ के अवसर पर रविवार रात 8 बजे भगतसिंह स्टेडियम में जस जालोर रो- इतिहासगाथा कार्यक्रम का आयोजन किया जाएगा। जिसमें जालोर के गौरवशाली इतिहास पर वक्ताओं प्रकाश डाला जाएगा। शिक्षा संस्कृति उत्थान न्यास, इतिहास संकलन समिति एवं संस्कृति शोध परिषद द्वारा आयोजित इस कार्यक्रम में मुख्य वक्ता के रूप में जाने-माने शिक्षक एवं इतिहासविद राजवीर चलकोई उपस्थित रहेंगे। वैशाख अमावस्या से लेकर वैशाख शुक्ला षष्ठि वीर वीरमदेव के बलिदान तक की अवधि को प्राक्रम पर्व नाम से जाना जाता है। इस अवधि में जालौर में विभिन्न कार्यक्रमों का आयोजन किया जाएगा। प्रथम दिवस जस जालौर नाम से कार्यक्रम का आयोजन होगा । 6 दिवसीय पराक्रम पर्व के दौरान विभिन्न खेलकूद प्रतियोगिताएं एवं शहर के मध्य स्थित वीर वीरमदेव चौक में विभिन्न कार्यक्रम का आयोजन किया जाएगा। भैरुनाथ अखाड़ा के गंगानाथ महाराज के सानिध्य में आयोजित होने वाले इस कार्यक्रम में विचारक एवं पाथेय कण पत्रिका के सह संपादक श्यामसिंह बीज भाषण देंगे । वहीं कार्यक्रम में विशिष्ट अतिथि के रूप में राष्ट्रीय स्वयंसेवक संघ के विभाग प्रचारक संजीव कुमार उपस्थित रहेंगे। संस्कृति शोध परिषद ने विभिन्न ऐतिहासिक ग्रंथो के अध्ययन एवं इतिहास के विद्वानों से चर्चा उपरित जालोर के इस ऐतिहासिक युद्ध की विभिन्न महत्वपूर्ण घटनाओं को क्रमबद्ध किया है एवं 6 दिन के इस भीषण संग्राम का नाम पराक्रम पर्व दिया है। यहाँ यह उल्लेखनीय है कि इस भीषण संग्राम से पहले दो बार जालौर ने अलाउद्दीन खिलजी की सेना को परास्त भी किया था।

सर्व समाज ने ज्ञापन देकर कार्रवाई मांगी

रेवदर, (नि.सं)। रेवदर कस्बे मे शनिवार को सर्व समाज के लोगों ने पाकिस्तान के खिलाफ नारेबाजी कर सरसी माताजी मंदिर से उपखंड कार्यालय तक रैली निकालकर विरोध प्रकट किया। सर्व समाज के लोगों ने पाकिस्तान के खिलाफ जमकर कि नारेबाजी, इस नरसंहार की राष्ट्रीय जांच एजेंसी से समयबद्ध एवं निष्पक्ष जांच करने, आतंकियों एवं उनके स्थानीय सहयोगियों को तत्काल गिरफ्तार कर फांसी जैसी कठोर सजा देने, इस्लामी आतंकवाद को संरक्षण देने वाले पाकिस्तान को अंतरराष्ट्रीय मंचों पर कठोरात्म संदेश देने व तमाम आवश्यकता पडने पर सैन्य कार्रवाई करने, सभी मुतकों के परिजनों को पर्याप्त आर्थिक सहायता, राजकीय सम्मान और त्वरित न्याय दिलवाने, जम्मू-कश्मीर के समस्त पर्यटन एवं तीर्थ स्थानों पर स्थायी व मजबूत सुरक्षा बलों की तैनाती करने की मांग को लेकर एसडीएम सुबोध सिंह चारण को राष्ट्रपति के नाम ज्ञापन सौंपा। इससे पूर्व तहसील चौहरे पर पहलगाम में आतंकी हमले में शहीद हुए लोगों को दो मिनट का मौन रख श्रद्धांजलि दी।

जांच व रक्तदान शिविर 27 को

पाली, (नि.सं.)। रविवार को प्रातः 8 बजे से 2 बजे तक श्रेयांश त्रिवेदी स्मृति समिति द्वारा निशुल्क चिकित्सा, जांच एवं रक्तदान शिविर का आयोजन किया जायेगा संयोजक श्रीजयशंकर त्रिवेदी ने बताया कि यह शिविर कृष्णा विद्या मंदिर विद्यालय, सोमनाथ रोड में किया जाएगा। इसमें मरीजों की शugar, कैल्शियम, हीमोग्लोबिन, कोलेस्ट्रॉल की जांच अमोलक शर्मा कृष्णा डायनोसिस की तरफ से की जाएगी और निशुल्क चिकित्सा विभिन्न अनुभवी चिकित्सकों डॉ. शिव कुमार शर्मा, डॉ. विकास गेहलोत, डॉ. मदन राजपुरोहित, डॉ. प्रतीक देवे, डॉ. साक्षी दायमा, डॉ ब्रह्मन्दन शर्मा,डॉ दिलीप व्यास, डॉ राजेश कुमावत, डॉ नरेन पटवा, डॉ धन्या उषा मधुकुमार, डॉ मकेंड्रेय बारहट द्वारा की जाएगी इस निशुल्क चिकित्सा, जांच और रक्तदान शिविर में श्रेयांश त्रिवेदी स्मृति समिति, भगवान परशुराम जयंती समारोह समिति, विप्र फाउंडेशन,भारत विकास परिषद, करुणा केंद्र, कान्यकुब्ज ब्राह्मण विकास समिति व न्यू रक्तदान सेवा समिति, पाली शिविर को सफल बनाने में पूर्ण सहयोग कर रहे है।

बाल संरक्षण समिति की बैठक हुई

पोकरण, (कासं)। पोकरण पंचायत समिति सभागार सांकड़ा (मु. पोकरण) में भारत सरकार की ओर से बच्चों की देखभाल एवं संरक्षण के लिए किशोर अश्विन (बालकों की देखरेख एवं संरक्षण) अधिनियम 2000 के तहत गठित ब्लॉक (पंचायत समिति) स्तरीय बाल संरक्षण समिति की बैठक का आयोजन किया गया। बैठक में अध्यक्ष प्रधान भगवत सिंह ने सभी सरपंचों और ग्राम विकास अधिकारियों को संबोधित करते हुए कहा कि 5 मई 2024 को होने वाली ग्राम सभा की बैठक को बच्चों के मुद्दों पर केंद्रीत करने के लिए आदेशित किया।

किसान यूनियन के पूनिया ने दौरा किया

धोरिमन्ना, (नि.सं)। भारतीय किसान यूनियन के प्रदेशाध्यक्ष राजपाल सिंह पूनिया ने शनिवार को बाड़मेर जिले के तीन दिवसीय दौरे पर रहे।

भारतीय किसान यूनियन के संगठन के कार्यकर्ताओं से मिले और कई गांवों का दौरा किया। इस दौरान किसानों की समस्याओं को लेकर कार्यकर्ताओं की पदाधिकारियों की महावीर पार्क में संघ बैठक को संबोधित करते हुए भारतीय किसान यूनियन के प्रदेश अध्यक्ष किसान नेता राजपाल सिंह पुनिया ने कहा कि किसान हित में संगठन को मजबूत बनवाने बाड़मेर जिले के गांव गांव में किसान यूनियन की टीम बनाये । जिसमें एकजुटता से किसान हित के मुद्दे का सरकारों एवं प्रशासन से हल करवाया जा सके । संगठन मजबूत होगा तो सरकार से अपने हित का नीतियों बनवाई जा सकती है । पुनिया ने कार्यकर्ताओं से कहा कि 2010 में जलीपा लिम्नाइट परियोजना में किसानों की भूमि अधिग्रहण को मुआवजा देकर हजार रुपये प्रति बीघा सरकार का देने का था । लेकिन किसानों की एकजुटता और किसान किसान यूनियन के झंडे के तले किसान आंदोलन कर 3.5 लाख प्रति बीघा का मुआवजा देने को राज्य सरकार को मजबूरन किया। बैठक में किसानों ने पुनिया से विद्युत विभाग की तामम प्रकार की लापरवाही एवं भ्रष्टाचार की भी शिकायत की। राजपाल सिंह पुनिया ने बताया की गरीब वर्ग के किसानों से हफ्ता वसूली की जा रही है। बिना पैसे कोई कम विद्युत विभाग में नहीं किया जा रहा है सबसे ज्यादा भ्रष्टाचार चौहटन क्षेत्र सेडवा मे व गुडामालानी विधानसभा क्षेत्र धोरिमना क्षेत्र में घड़ल्ले से अवैध वसूली दलालो द्वारा किया जा रहा है।

महिलाएं उमड़ी

पाली, (नि.सं.)। शहर के रोटेरी क्लब में स्माइली इवेंट की ओर से 26 वह 27 अप्रैल तक दो दिवसीय एग्रीबिशन में महिला उत्पाद एक छत के नीचे सभी सामान उपलब्ध है।

इवेंट की उर्मिला तापड़िया ने बताया कि यह 27वीं एग्रीबिशन है, इस बार करीब 55 स्टॉल्स लगी है। जिसमें रेडिमेंट कपड़े साड़ियां गलीचे, इमिटेशन ज्वेलरी, जनरल फैसी शीषण गर्मी से आमजन को राहत दिलाने के लिए पिछले वर्ष की तरह इस वर्ष भी रावणा राजपूत समाज आगे आया है। रावणा राजपूत समाज के शहर अध्यक्ष उगमसिंह चौहान के नेतृत्व में आमजन को इस गर्मी में शीतल जल उपलब्ध करवाने के लिए अभियान चलाया गया है।

इस अभियान के तहत शहर में कई स्थानों पर कैपेर रखवाकर ठंडे पानी की व्यवस्था की गई है।

पाली, (नि.सं.)। पाली में पड़ रही भीषण गर्मी से आमजन को राहत दिलाने के लिए पिछले वर्ष की तरह इस वर्ष भी रावणा राजपूत समाज आगे आया है। रावणा राजपूत समाज के शहर अध्यक्ष उगमसिंह चौहान के नेतृत्व में आमजन को इस गर्मी में शीतल जल उपलब्ध करवाने के लिए अभियान चलाया गया है।

इस अभियान के तहत शहर में कई स्थानों पर कैपेर रखवाकर ठंडे पानी की व्यवस्था की गई है।

प्रभारी सचिव ने पोषाहार चखकर जांची गुणवत्ता

जालोर, (कासं)। जिला प्रभारी सचिव विश्वमोहन शर्मा ने कतरोसन में जल जीवन मिशन के तहत निर्माणाधीन ओवर हेड टैंक व पाइप लाइन कार्य, विद्यालयों में मिड-डे-मील व्यवस्था, शौचालय में साफ-सफाई, आंगनवाड़ी केन्द्र कतरोसन का निरीक्षण, जालोर-बागरा फोर लेन सड़क निर्माण कार्य तथा 33/11 केवी सब स्टेशन भागली सिंधलान का निरीक्षण किया।

निरीक्षण के दौरान प्रभारी सचिव विश्वमोहन शर्मा ने राजकीय उच्च प्राथमिक विद्यालय कतरोसन, राजकीय उच्च माध्यमिक विद्यालय केशवना व सांफाड़ा एवं राजकीय उच्च प्राथमिक विद्यालय खानपुर में मिड-डे-मिल कार्यक्रम के तहत गतिविधियों का निरीक्षण करते हुए मध्यान्ह भोजन, खाद्यान की गुणवत्ता की जांच की। उन्होंने मिड-डे-मील के तहत बच्चों से बातचीत कर पोषाहार की गुणवत्ता को लेकर फीडबैक लिया। उन्होंने सभी स्कूलों में मिड-डे-मील के तहत गुणवत्तापूर्वक भोजन व प्रत्येक दिन हरी सब्जी बनाने के निर्देश दिए। उन्होंने स्कूलों में शौचालय की साफ-सफाई रखने व मानसुन आने पर अधिकतम वृक्षारोपण करने के निर्देश दिए। उन्होंने कतरोसन में जल जीवन मिशन के तहत निर्माणाधीन ओवर हेड टैंक व पाइप लाइन कार्य का अवलोकन कर निर्माण जल्द पूर्ण करने के निर्देश दिए। प्रभारी सचिव विश्वमोहन शर्मा ने आंगनवाड़ी केन्द्र कतरोसन में कार्यकर्ता के अनुपस्थित पाये जाने पर कारण बताओ नोटिस के लिए निर्देशित किया।

पहलगाम आतंकी हमले के विरोध में बिशनगढ़ बंद रहा



जालोर के पास बिशनगढ़ में पहलगाम हमले के विरोध में बाजार बंद रखकर प्रधानमंत्री के नाम ज्ञापन थानाधिकारी को दिया।

जालोर, (कासं)। बिशनगढ़ में शनिवार को जम्मू कश्मीर के पहलगाम में हुए कायराना आतंकी हमले के विरोध में समस्त व्यापारियों व ग्रामवासियों ने अपने प्रतिष्ठान बन्द रखकर विरोध प्रदर्शन करते हुये प्रधानमंत्री के नाम थानाधिकारी को ज्ञापन देकर कड़्घार कार्रवाई की मांग की।

जम्मू कश्मीर के पहलगाम में हुए आतंकियों द्वारा किये गये कायराना आतंकी हमले के विरोध में बिशनगढ़ के समस्त व्यापारियों व ग्रामवासियों ने शनिवार को अपने प्रतिष्ठान बन्द रखकर रेलवे स्टेशन रोड स्थित हनुमानजी

मनरेगा महिला कर्मियों को नशे के दुष्परिणाम बताए



जालोर में नशा मुक्ति जागरूकता अभियान के तहत मनरेगा महिलाओं को नशा मुक्ति का संकल्प दिलाया। फोटो-राष्ट्रदूत

जालोर, (कासं)। जिला कलेक्टर जालोर एवं सामाजिक न्याय एवं अधिकारिता विभाग जालोर के निर्देशानुसार शनिवार को मनरेगा स्थल पर विशेष नशा मुक्ति जागरूकता अभियान कार्यक्रम आयोजित किया। आयोजन ग्रामीण उत्थान मानव संस्थान द्वारा संचालित नशा मुक्ति एवं पुनर्वास केंद्र, रामदेव कॉलोनी, जालोर की टीम द्वारा किया गया । जिसमें नरेगा पर कार्यरत महिला कर्मियों को जीवन

में नशे से होने वाले दुष्परिणाम के बारे में अवगत कवाते हुए बताया कि वर्तमान समय में नशे का प्रकोप तीव्र गति से बढ रहा है, जहां तक की बात करें तो जवान,बूढ़े एवं महिलाएं भी तरह-तरह के नशे की चपेट में आ रही है। जिससे आने वाली पीढ़ी पर इसका बहुत बुरा परिणाम देखने को मिलेगा एवं हमारा उद्देश्य समाज में फैल रहे नशे को पूर्ण रूप से रोकना और समाज को एक नई दिशा दिलाने का है। कार्यक्रम

में नशा मुक्ति एवं पुनर्वास केंद्र के कोर्डिनेटर हीरालाल चौहान ने महिलाओं को संबोधित करते हुए बताया कि यह अभियान केवल एक कार्यक्रम ही नहीं बल्कि समाज में हर व्यक्ति तक संदेश पहुंचाने का प्रयास है। कार्यक्रम के अंत में महिला कर्मियों को नशा नहीं करने की शपथ दिलाई गई । उक्त कार्यक्रम में संस्था के नर्सिंग स्टाफ मुकेश कुमार काउंसलर बाबूलाल व वरीगा राम उपस्थित रहे।

महिला बीट अधिकारियों की बैठक आयोजित

जालोर, (कासं)। जिला मुख्यालय जालोर के पुलिस लाईन जालोर व सांचौर में महिला सम्बन्धित अपराधों की जागरूकता एवं रोकथाम के सम्बन्ध में महिला बीट अधिकारी की बैठक जालोर अतिरिक्त पुलिस अधीक्षक मोटाराम की अध्यक्षता में हुई।

जालोर पुलिस अधीक्षक ज्ञानचन्द यादव के निर्देशानुसार पुलिस लाईन जालोर में स्थित सभागार में व सांचौर में महिला बीट अधिकारियों की मिटिंग का आयोजन किया गया।

उक्त बैठक में मोटाराम आरपीएस अतिरिक्त पुलिस अधीक्षक मुख्यालय , जालोर, अतिरिक्त पुलिस अधीक्षक , जालोर, आवडदान रतनु अतिरिक्त पुलिस अधीक्षक सांचोर व अनु चौधरी उनि. महिला थानाधिकाी जालोर, जयसिंह सउनि. एवं 60 महिला बीट ऑफिसर ने भाग लिया। उपस्थित अधिकारियों द्वारा समस्त महिला बीट ऑफिसर को अपने-अपने बीट क्षेत्र में अधिक से अधिक सम्पर्क सुत्र बढ़ाने के लिए निर्देशित किया गया।

बीट में महिलाओं के खिलाफ होने वाले अपराधो के प्रति जागरूक रखने, एवं उन्हे कानुनी मदद उपलब्ध करवाने के एन बीट में महिलाओं को सम्बन्धित के एन बीट के प्रति जागरूक करने एवं बीट क्षेत्र की आंगनवाडी कार्यकता, सहायिका, सुरक्षा सखी व आशा सहयोगिनी, राजजिविका, नरेगा महिला वर्कर, नर्सिंग ऑफिसर, अस्थापिका, बालिकाओ व महिलाओं से निरन्तर सम्पर्क में रहने एवं महिलाओं के हित के लिए सरकारी योजना के व राजकोप एप के बारे में व बाल विवाह की रोकथाम हेतु प्रचार प्रचार करने व महिला अपराधो के प्रति जागरूक करने निर्देश प्रदान किये एवं महिला बीट का पुनगठन किया गया।

पाली ने विवाहिता ने खाया जहर, 2 बेटियों के सिर से उठा मां का साया

पाली, (नि.सं.)। पाली ने 25 वर्षीय 2 बेटियों की मां ने शनिवार सुबह कीटनाशक खा लिया। जिसे उपचार के लिए पर हॉस्पिटल लाया गया। जहां जांच के बाद डॉक्टर ने उसे मृत घोषित कर दिया। पुलिस ने बॉडी बांगड़ हॉस्पिटल की मॉर्चुरी में रखवाई है।

जानकारी के अनुसार पाली जिले के सिरियारी थाने के जोजावर के निकट स्थित नवो की खेड़ी में रहने वाली 25 वर्षीय सरोज कंवर पत्नी विजय सिंह ने शनिवार सुबह कीटनाशक खा लिया। जिससे उसकी तबीयत बिगड़ गई।

शतचंडी यज्ञ आयोजित

पाली, (नि.सं.)। पुनायत रोड स्थित चामुंडा माता मन्दिर की पांच दिवसीय प्राण प्रतिष्ठा महोत्सव के प्रथम दिन शतचंडी महायज्ञ किया गया। आयोजनकर्ता अजित सिंह राजपुरोहित ने बताया कि प्राण प्रतिष्ठा कार्यक्रम की शुरुआत शत चण्डी महायज्ञ से हुई,जो दिनांक 30 अप्रैल तक चलेगा। 28 अप्रैल को प्रात 6 बजे से पानी दरवाजा सिरिघाट से भव्य कलशयात्रा व शोभायात्रा निकाली जाएगी। 29 अप्रैल रात्रि विशाल भजन

संध्या, 30 को प्राण प्रतिष्ठा व महाप्रसादी होगी। महन्त प्रकाश गिरी महाराज के सानिध्य में चामुंडा माता शत चण्डी महायज्ञ में आचार्य पण्डित महेन्द्र व्यास,शिवराज व्यास, तुलाराम शास्त्री,धवल त्रिवेदी, धुरवदत्त शास्त्री के निदेशन में हवन में पांच जोड़ों द्वारा शत चण्डी महायज्ञ में आहुतियां दी गईं। किरण सिंह,दलपत सिंह, प्रशान्त सिंह, योगेश सिंह, विक्रम सिंह, दुर्गेश सिंह, लोकेन्द्रसिंह मुन्सा, राजू व्यास गोपाल प्रकाश पेंटर सहित कई लोग मौजूद थे।